

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీకుమార వరదాచార్యేణ కృతం

॥ శ్రీదేశికమంగళం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీదేశికమంగళం ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥
శ్రీమల్లక్షణ యోగీంద్ర సిద్ధాంత విజయధ్వజం ।
విశ్వామిత్ర కులోద్భూతం వరదార్యమహం భజే ॥

సర్వతంత్ర స్వతంత్రాయ సింహాయ కవివాదినాం ।
వేదాంతాచార్య వర్యాయ వేంకటేశాయ మంగళం ॥ 1 ॥

నభస్యమాసి శ్రోణాయాం అవతీర్ణాయ సూరయే ।
విశ్వామిత్రాన్వయాయాస్తు వేంకటేశాయ మంగళం ॥ 2 ॥

పితా యస్యానంతసూరిః పుండరీకాక్ష యజ్వనః ।
పౌత్రో యస్తనయస్తో తారంబాయాస్తస్య మంగళం ॥ 3 ॥

వేంకటేశావతారోఽయం తద్ధంఠాంశోఽథవా భవేత్ ।
యతీంద్రాంశోఽథవేత్యేవం వితర్క్యాయాస్తు మంగళం ॥ 4 ॥

శ్రీభాష్యకారః పంథానం ఆత్మనా దర్శితం పునః ।
ఉద్ధర్తుమాగతో నూనం ఇత్యుక్తాయాస్తు మంగళం ॥ 5 ॥

యో బాల్యే వరదార్యస్య ప్రాచార్యస్య పరాం దయాం ।
అవాప్య వృద్ధిం గమితః తస్మై యోగ్యాయ మంగళం ॥ 6 ॥

రామానుజార్యాదాత్రేయాత్ మాతులాత్ సకలాః కలాః ।
అవాప వింశత్యబ్దే యః తస్మై ప్రాజ్ఞాయ మంగళం ॥ 7 ॥

శ్రుతప్రకాశికా భూమౌ యేనాదౌ పరిరక్షితా |
ప్రవర్తితా చ పాత్రేషు తస్మై శ్రేష్ఠాయ మంగళం || 8 ||

సాంస్కృతీభిర్ద్రామిడీభిః బహ్వీభిః కృతిభిర్జనాః |
యస్సముజ్జీవయామాస తస్మై సేవ్యాయ మంగళం || 9 ||

యః ఖ్యాతి లాభ పూజాసు విముఖో వైష్ణవే జనే |
క్రయణీయ దశాం ప్రాప్తః తస్మై భవ్యాయ మంగళం || 10 ||

యస్మాదేవ మయా సర్వం శాస్త్రమగ్రాహి నాన్యతః |
తస్మై వేంకటనాథాయ మమ నాథాయ మంగళం || 11 ||

పిత్రే బ్రహ్మోపదేష్టే మే గురవే దైవతాయ చ |
ప్రాప్యాయ ప్రాపకాయాస్తు వేంకటేశాయ మంగళం || 12 ||

యః కృతం వరదార్యేణ వేదాంతాచార్య మంగళం |
ఆశాస్తేఽనుదినం సోఽపి భవేఽ మంగళ భాజనం || 13 ||

సప్తతి రత్న మాలికా

భాద్రపదమాసగత విష్ణువిమలరే
వేంకటమహీధ్రపతి తీర్థదినభూతే |
ప్రాదురభవజ్జగతి దైత్య రిపుఘంటా
హంత కవితార్కిక మృగేంద్ర గురుమూర్త్యాః ||

సశంఖచక్రలాంచనః సదూర్ధ్వపుండ్రమండితః
సకంఠలగ్న సత్తులస్యనర్హ పద్మమాలికః |
సితాంతరీయ సూత్తరీయ యజ్ఞసూత్ర శోభితః
మమావిరస్తు మానసే గురుః స వేంకటేశ్వరః ||

అనంత సూరి సూనవేఽభినంద్యమాన వైభవాద్
 దిగంత వాదిహంస జైత్రకాలమేఘ దేశికాత్ |
 ఉపాత్త సర్వశాసనాయ హంత వర్ష వింశతౌ
 పునఃపునర్నమస్కీయాఽస్తు వేంకటేశ సూరయే ||

కవితార్కిక కలభవ్రజ కబలీకృతిసింహం
 కమలాపతి కరుణారస పరివర్ధిత బోధం |
 యతినాయక పదపంకజ యుగలీ పరతంత్రం
 భజ మానస బుధవేంకటపతిదేశికమనిశం ||

కలయే సతతం కరుణా జలధిం
 కరుణా విషయం కమలాధిపతేః |
 కలి వైరి శఠారి వచో రసికం
 కవితార్కిక కేసరి సూరి గురుం ||

గురౌ వాదిహంసాంబుదాచార్యశిష్యే
 జనా భక్తిహీనా యతీంద్రాప్రియాః స్యుః |
 యతీంద్రాప్రియా విష్ణు కారుణ్యదూరాః
 కుతో ముక్తివార్తా హి తాదృగ్విధానాం ||

వేదే సంజాత ఖేదే మునిజన వచనే ప్రాప్తనిత్యావమానే
 సంకీర్ణే సర్వవర్ణే సతి తదనుగుణే నిష్ప్రమాణే పురాణే |
 మాయావాదే సమోదే కలికలుష వశాచ్ఛాన్యవాదేఽవివాదే
 ధర్మత్రాణాయ యోఽభూత్ స జయతి భగవాన్ విష్ణు ఘంటావతారః ||

|| ఇతి శ్రీదేశికమంగళం సంపూర్ణం ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంత గురవే నమః ||

వాదిద్విపశిరోభంగపంచాననపరాక్రమః |
 శ్రీమాన్ వేంకటనాథార్యః చిరం విజయతాం భువి ||